

నవగ్రహ కవచములు

సూర్య కవచమ్

శ్రీభైరవ ఉవాచ

యో దేవదేవో భగవాన్ భాస్కరో మహసాం నిధిః |
గయత్రీనాయకో భాస్వాన్ సవితేతి ప్రగీయతే || 1 ||

తస్యాహం కవచం దివ్యం వజ్రపంజరకాభిధమ్ |
సర్వమంత్రమయం గుహ్యం మూలవిద్యారహస్యకమ్ || 2 ||

సర్వపాపాపహం దేవి దుఃఖదారిద్ర్యనాశనమ్ |
మహాకుష్ఠహరం పుణ్యం సర్వరోగనివర్హణమ్ || 3 ||

సర్వశత్రుసమూహఘ్నం సమ్రామే విజయప్రదమ్ |
సర్వతేజోమయం సర్వదేవదానవపూజితమ్ || 4 ||

రణే రాజభయే ఘోరే సర్వోపద్రవనాశనమ్ |
మాతృకావేష్టితం వర్మ భైరవానననిర్గతమ్ || 5 ||

గ్రహపీడాహరం దేవి సర్వసంకటనాశనమ్ |
ధారణాదస్య దేవేశి బ్రహ్మ లోకపితామహః || 6 ||

విష్ణుర్నారాయణో దేవి రణే దైత్యాంజిష్యతి |
శంకరః సర్వలోకేశో వాసవోఽపి దివస్పతిః || 7 ||

ఓషధీశః శశీ దేవి శివోఽహం భైరవేశ్వరః |
మంత్రాత్మకం పరం వర్మ సవిత్రుః సారముత్తమమ్ || 8 ||

యో ధారయేద్ భుజే మూర్ధ్ని రవివారే మహేశ్వరి |
స రాజవల్లభో లోకే తేజస్వీ వైరిమర్దనః || 9 ||

బహునోక్తేన కిం దేవి కవచస్యాస్య ధారణాత్ |
ఇహ లక్ష్మీధనారోగ్య-వృద్ధిర్భవతి నాన్యథా || 10 ||

పరత్ర పరమా ముక్తిర్దేవానామపి దుర్లభా |
కవచస్యాస్య దేవేశి మూలవిద్యామయస్య చ || 11 ||

వజ్రపంజరకాఖ్యస్య మునిర్బ్రహ్మ సమీరితః |
గాయత్ర్యం ఛంద ఇత్యుక్తం దేవతా సవితా స్మృతః || 12 ||

మాయా బీజం శరత్ శక్తిర్నమః కీలకమీశ్వరి |
సర్వార్థసాధనే దేవి వినియోగః ప్రకీర్తితః || 13 ||

అథ సూర్య కవచం

ఓం అం ఆం ఇం ఈం శిరః పాతు ఓం సూర్యో మంత్రవిగ్రహః |
ఊం ఊం ఋం ఋం లలాటం మే ఫ్రం రవిః పాతు చిన్మయః ||
14 ||

~ళుం ~ళూం ఏం ఐం పాతు నేత్రే హ్రీం మమారుణసారథిః |

ఓం ఔం అం అః శ్రుతీ పాతు సః సర్వజగదీశ్వరః || 15 ||

కం ఖం గం ఘం పాతు గండో సూం సూరః సురపూజితః |
చం ఛం జం ఝం చ నాసాం మే పాతు యారం అర్యమా ప్రభుః
|| 16 ||

టం ఠం డం ఢం ముఖం పాయాద్ యం యోగీశ్వరపూజితః |
తం థం దం ధం గలం పాతు నం నారాయణవల్లభః || 17 ||

పం ఫం బం భం మమ స్కందౌ పాతు మం మహసాం నిధిః |
యం రం లం వం భుజౌ పాతు మూలం సకనాయకః || 18 ||

శం షం సం హం పాతు వక్షో మూలమంత్రమయో ద్రువః |
ళం క్షః కుక్షిం సదా పాతు గ్రహాథో దినేశ్వరః || 19 ||

జం ఇం ణం నం మం మే పాతు పృష్ఠం దివసనాయకః |
అం ఆం ఇం ఈం ఉం ఊం ఋం ౠం నాభిం పాతు తమోపహః
|| 20 ||

~ళుం ~ళూం ఏం ఐం ఓం ఔం అం అః లింగం మేఽవ్యాద్
గ్రహేశ్వరః |
కం ఖం గం ఘం చం ఛం జం ఝం కటిం భానుర్మమావతు ||
21 ||

టం ఠం డం ఢం తం థం దం ధం జానూ భాస్వాన్ మమావతు |

పం ఘం బం భం యం రం లం వం జంఘే మేఽవ్యాద్ విభాకరః
|| 22 ||

శం షం సం హం శం క్షః పాతు మూలం పాదౌ త్రయితనుః |
జం ఇం ణం నం మం మే పాతు సవితా సకలం వపుః || 23
||

సోమః పూర్వే చ మాం పాతు భౌమోఽగ్నౌ మాం సదావతు |
బుధో మాం దక్షిణే పాతు నైఋత్యా గురరేవ మామ్ || 24 ||

పశ్చిమే మాం సితః పాతు వాయవ్యాం మాం శనైశ్చరః |
ఉత్తరే మాం తమః పాయాదైశాన్యాం మాం శిఖీ తథా || 25 ||

ఉర్ధ్వం మాం పాతు మిహిరో మామధస్తాంజగత్పతిః |
ప్రభాతే భాస్కరః పాతు మధ్యాహ్నా మాం దినేశ్వరః || 26 ||

సాయం వేదప్రియః పాతు నిశీధే విస్ఫురాపతిః |
సర్వత్ర సర్వదా సూర్యః పాతు మాం చక్రనాయకః || 27 ||

రణే రాజకులే ద్యూతే విదాదే శత్రుసంకటే |
సంగామే చ జ్వరే రోగే పాతు మాం సవితా ప్రభుః || 28 ||

ఓం ఓం ఓం ఉత ఓంఉభైమ్ హ స మ యః సూరోఽవతాన్మాం
భయాద్

హ్రం హ్రీం హ్రుం హాహహా హసాః హసహసాః హంసోఽవతాత్
సర్వతః |

సః సః సః సససా నృపాద్వనచరాఽఽరాద్రణాత్ సంకటాత్
పాయాన్మాం కులనాయకోఽపి సవితా ఓం హ్రీం హ సౌః సర్వదా
॥ 29 ॥

ద్రాం ద్రీం ద్రూం దధనం తథా చ తరణిర్భాంభైర్భయాద్ భాస్కరో
రాం రీం రూం రురురూం రవిర్జ్వరభయాత్ కుష్ఠాచ్చ
శూలామయాత్ |
అం అం ఆం వివివీం మహామయభయం మాం పాతు మార్తండుకో
మూలవ్యాప్తతనుః సదావతు పరం హంసః సహస్రాంశుమాన్ ||
30 ||

అథ ఫలశృతిః

ఇతి శ్రీకవచం దివ్యం వజ్రపంజరకాభిధమ్ |
సర్వదేవరహస్యం చ మాతృకామంత్రవేష్టితమ్ || 31 ||

మహారోగభయఘ్నం చ పాపఘ్నం మన్ముఖోదితమ్ |
గుహ్యం యశస్కరం పుణ్యం సర్వశ్రేయస్కరం శివే || 32 ||

లిఖిత్యా రవివారే తు తిష్యే వా జన్మభే ప్రియే |
అష్టగంధేన దివ్యేన సుధాక్షీరేణ పార్వతి || 33 ||

అర్కక్షీరేణ పుణ్యేన భూర్జత్వచి మహేశ్వరి |
కనకీకాఘ్నేఽఖన్యా కవచం భాస్కరోదయే || 34 ||

శ్వేతసూత్రేణ రక్తేన శ్యామేనావేష్టయేద్ గుఢీమ్ |

సౌవర్ణేనాథ సంవేష్ట్య ధారయేన్మూర్ధ్ని వా భుజే || 35 ||

రణే రిపూంజయేద్ దేవి వాదే సదసి జేష్యతి |
రాజమాన్యో భవేన్నిత్యం సర్వతేజోమయో భవేత్ || 36 ||

కంఠస్థా పుత్రదా దేవి కుక్షిస్థా రోగనాశినీ |
శిరఃస్థా గుటికా దివ్యా రాకలోకవశంకరీ || 37 ||

భుజస్థా ధనదా నిత్యం తేజోబుద్ధివివర్ధినీ |
వంధ్యా వా కాకవంధ్యా వా మృతవత్సా చ యాంగనా || 38 ||

కంఠే సా ధారయేన్నిత్యం బహుపుత్రా ప్రజాయయే |
యస్య దేహీ భవేన్నిత్యం గుటికైషా మహేశ్వరి || 39 ||

మహాస్త్రాణీంద్రముక్తాని బ్రహ్మస్త్రాదీని పార్వతి |
తద్దేహం ప్రాప్య వ్యర్థాని భవిష్యంతి న సంశయః || 40 ||

త్రికాలం యః పఠేన్నిత్యం కవచం వజ్రపంజరమ్ |
తస్య సద్యో మహాదేవి సవితా వరదో భవేత్ || 41 ||

అజ్ఞాత్వా కవచం దేవి పూజయేద్ యస్త్రయీతనుమ్ |
తస్య పూజార్జితం పుణ్యం జన్మకోటిషు నిష్ఫలమ్ || 42 ||

శతావర్తం పఠేద్వర్మ సప్తమ్యాం రవివాసరే |
మహాకుష్ఠార్దితో దేవి ముచ్యతే నాత్ర సంశయః || 43 ||

నిరోగో యః పరేద్వర్మ దరిద్రో వజ్రపంజరమ్ |
లక్ష్మీవాంజాయతే దేవి సద్యః సూర్యప్రసాదతః || 44 ||

భక్త్యా యః ప్రపరేద్ దేవి కవచం ప్రత్యహం ప్రియే |
ఇహ లోకే శ్రియం భుక్త్వా దేహాంతే ముక్తిమాప్నుయాత్ || 45 ||

ఇతి శ్రీరుద్రయామలే తంత్రే శ్రీదేవిరహస్యే
వజ్రపంజరాఖ్యసూర్యకవచనిరూపణం త్రయస్త్రాంశః పటలః
|| చంద్ర కవచమ్

అస్య శ్రీ చంద్ర కవచస్య | గౌతమ ఋషిః | అనుష్టుప్ ఛందః | శ్రీ
చంద్రో దేవతా | చంద్ర ప్రీత్యర్థే జపే వినియోగః ||

ధ్యానం

సమం చతుర్భుజం వందే కేయూర మకుటోజ్వలమ్ |
వాసుదేవస్య నయనం శంకరస్య చ భూషణమ్ ||

ఏవం ధ్యాత్వా జపేన్నిత్యం శశినః కవచం శుభమ్ ||

అథ చంద్ర కవచమ్

శశీ పాతు శిరోదేశం భాలం పాతు కలానిధిః |
చక్షుషీ చంద్రమాః పాతు శ్రుతీ పాతు నిశాపతిః || 1 ||

ప్రాణం క్షపకరః పాతు ముఖం కుముదబాంధవః |
పాతు కంఠం చ మే సోమః స్కంధే జైవాత్మకస్తథా || 2 ||

కరో సుధాకరః పాతు వక్షః పాతు నిశాకరః |
హృదయం పాతు మే చంద్రో నాభిం శంకరభూషణః || 3 ||

మధ్యం పాతు సురశ్రేష్ఠః కటిం పాతు సుధాకరః |
ఊరూ తారాపతిః పాతు మృగాంకో జానునీ సదా || 4 ||

అబ్ధిజః పాతు మే జంఘే పాతు పాదౌ విధుః సదా |
సర్వాణ్యన్యాని చాంగాని పాతు చంద్రోఖిలం వపుః || 5 ||

ఫలశ్చుతిః
ఏతద్ధి కవచం దివ్యం భుక్తి ముక్తి ప్రదాయకమ్ |
యః పఠేచ్ఛుణుయాద్వాపి సర్వత్ర విజయా భవేత్ || 6 ||

|| ఇతి శ్రీచంద్ర కవచం సంపూర్ణమ్ || అంగారక కవచమ్ (కుజ
కవచమ్)

అస్య శ్రీ అంగారక కవచస్య, కశ్యప ఋషీః, అనుష్టుప్ చందః,
అంగారకో దేవతా, భౌమ ప్రీత్యర్థే జపే వినియోగః ||

ధ్యానమ్
రక్తాంబరో రక్తవపుః కిరీటీ చతుర్భుజో మేషగమో గదాభృత్ |
ధరాసుతః శక్తిధరశ్చ శూలీ సదా మమ స్యాద్వరదః ప్రశాంతః ||

అథ అంగారక కవచమ్

అంగారకః శిరో రక్షేత్ ముఖం వై ధరణీసుతః |
శ్రవౌ రక్తంబరః పాతు నేత్రే మే రక్తలోచనః || 1 ||

నాసాం శక్తిధరః పాతు ముఖం మే రక్తలోచనః |
భుజౌ మే రక్తమాలీ చ హస్తౌ శక్తిధరస్తథా || 2 ||

వక్షః పాతు వరాంగశ్చ హృదయం పాతు రోహితః |
కటిం మే గ్రహరాజశ్చ ముఖం చైవ ధరాసుతః || 3 ||

జానుజంఘే కుజః పాతు పాదౌ భక్తప్రియః సదా |
సర్వాణ్యన్యాని చాంగాని రక్షేన్మే మేషవాహనః || 4 ||

ఫలశ్రుతిః

య ఇదం కవచం దివ్యం సర్వశత్రునివారణమ్ |
భూతప్రేతపిశాచానాం నాశనం సర్వసిద్ధిదమ్ ||

సర్వరోగహరం చైవ సర్వసంపత్ప్రదం శుభమ్ |
భుక్తిముక్తిప్రదం నృణాం సర్వసౌభాగ్యవర్ధనమ్ ||

రోగబంధవిమోక్షం చ సత్యమేతన్న సంశయః ||

|| ఇతి శ్రీ మార్కండేయపురాణే అంగారక కవచం సంపూర్ణమ్ ||

బుధ కవచమ్

అస్య శ్రీబుధకవచస్తోత్రమంత్రస్య, కశ్యప ఋషిః,
అనుష్టుప్ ఛందః, బుధో దేవతా, బుధప్రీత్యర్థం జపే వినియోగః |

అథ బుధ కవచమ్

బుధస్తు పుస్తకధరః కుంకుమస్య సమద్యుతిః |
పీతాంబరధరః పాతు పీతమాల్యానులేపనః || 1 ||

కటిం చ పాతు మే సౌమ్యః శిరోదేశం బుధస్తథా |
నేత్రే జ్ఞానమయః పాతు శ్రోత్రే పాతు నిశాప్రియః || 2 ||

ఘ్రాణం గంధప్రియః పాతు జిహ్వం విద్యాప్రదో మమ |
కంఠం పాతు విధోః పుత్రో భుజౌ పుస్తకభూషణః || 3 ||

వక్షః పాతు వరాంగశ్చ హృదయం రోహిణీసుతః |
నాభిం పాతు సురారాధ్యో మధ్యం పాతు ఖగేశ్వరః || 4 ||

జానునీ రోహిణేయశ్చ పాతు జంఘే??ఉఖిలప్రదః |
పాదౌ మే బోధనః పాతు పాతు సౌమ్యా??ఉఖిలం వపుః || 5 ||

అథ ఫలశ్చుతిః

ఏతద్ధి కవచం దివ్యం సర్వపాపప్రణాశనమ్ |
సర్వరోగప్రశమనం సర్వదుఃఖనివారణమ్ || 6 ||

ఆయురారోగ్యశుభదం పుత్రపౌత్రప్రవర్ధనమ్ |

యః పఠేచ్ఛుణుయాద్వాపి సర్వత్ర విజయీ భవేత్ || 7 ||

|| ఇతి శ్రీబ్రహ్మవైవర్తపురాణే బుధకవచం సంపూర్ణమ్

|| బృహస్పతి కవచమ్ (గురు కవచమ్)

అస్య శ్రీబృహస్పతి కవచమహా మంత్రస్య, ఈశ్వర ఋషిః,
అనుష్టుప్ ఛందః, బృహస్పతిర్దేవతా,
గం బీజం, శ్రీం శక్తిః, క్లీం కీలకమ్,
బృహస్పతి ప్రసాద సిద్ధ్యర్థే జపే వినియోగః ||

ధ్యానమ్

అభీష్టఫలదం వందే సర్వజ్ఞం సురపూజితమ్ |
అక్షమాలాధరం శాంతం ప్రణమామి బృహస్పతిమ్ ||

అథ బృహస్పతి కవచమ్

బృహస్పతిః శిరః పాతు లలాటం పాతు మే గురుః |
కర్ణౌ సురగురుః పాతు నేత్రే మేభీష్టదాయకః || 1 ||

జిహ్వం పాతు సురాచార్యః నాసం మే వేదపారగః |
ముఖం మే పాతు సర్వజ్ఞః కంఠం మే దేవతాగురుః || 2 ||

భుజౌ వంగీరసః పాతు కర్ణౌ పాతు శుభప్రదః |
స్తనౌ మే పాతు వాగీశః కుక్షిం మే శుభలక్షణః || 3 ||

నాభిం దేవగురుః పాతు మధ్యం పాతు సుఖప్రదః |

కటిం పాతు జగద్వంద్యః ఊరూ మే పాతు వాక్పతిః || 4 ||

జానుజంఘే సురాచార్యః పాదౌ విశ్వాత్మకః సదా |
అన్యాని యాని చాంగాని రక్షేన్మే సర్వతో గురుః || 5 ||

ఫలశృతిః

ఇత్యేతత్కవచం దివ్యం త్రిసంధ్యం యః పఠేన్నరః |
సర్వాన్ కామానవాప్నోతి సర్వత్ర విజయీ భవేత్ ||

|| ఇతి శ్రీ బృహస్పతి కవచమ్ ||

శుక్ర కవచమ్

ధ్యానమ్

మృణాలకుందేందుపయోజసుప్రభం
పీతాంబరం ప్రస్ఫుతమక్షమాలినమ్ |
సమస్తశాస్త్రార్థవిధిం మహాంతం
ధ్యాయేత్క్రవిం వాంఛితమర్థసిద్ధయే || 1 ||

అథ శుక్రకవచమ్

శిరో మే భార్గవః పాతు భాలం పాతు గ్రహాధిపః |
నేత్రే దైత్యగురుః పాతు శ్రోత్రే మే చందనద్యుతిః || 2 ||

పాతు మే నాసికాం కావ్యో వదనం దైత్యవందితః |
వచనం చోశనాః పాతు కంఠం శ్రీకంఠభక్తిమాన్ || 3 ||

భుజౌ తేజోనిధిః పాతు కుక్షీం పాతు మనోవ్రజః |
నాభిం భృగుసుతః పాతు మధ్యం పాతు మహీప్రియః || 4 ||

కటిం మే పాతు విశ్వాత్మా ఉరూ మే సురపూజితః |
జానుం జాడ్యహరః పాతు జంఘే జ్ఞానవతాం వరః || 5 ||

గుల్ఫౌ గుణనిధిః పాతు పాతు పాదౌ వరాంబరః |
సర్వాణ్యంగాని మే పాతు స్వర్ణమాలాపరిష్కృతః || 6 ||

ఫలశ్చుతిః

య ఇదం కవచం దివ్యం పఠతి శ్రద్ధయాన్వితః |
న తస్య జాయతే పీడా భార్గవస్య ప్రసాదతః || 7 ||

|| ఇతి శ్రీబ్రహ్మాండపురాణే శుక్రకవచం సంపూర్ణమ్ ||
శని వజ్రపంజర కవచమ్

నీలాంబరో నీలవపుః కిరీటీ
గృధ్రస్థితాస్త్రకరో ధనుష్మాన్ |
చతుర్భుజః సూర్యసుతః ప్రసన్నః
సదా మమస్యాద్వరదః ప్రశాంతః ||

బ్రహ్మ ఉవాచ |

శృణుధ్వం ఋషయః సర్వే శని పీడాహరం మహత్ |
కవచం శనిరాజస్య సారైరిదమనుత్తమం ||

కవచం దేవతావాసం వజ్ర పంజర సంంగకమ్ |
శనైశ్చర ప్రీతికరం సర్వసౌభాగ్యదాయకమ్ ||

అథ శ్రీ శని వజ్ర పంజర కవచమ్ |

ఓం శ్రీ శనైశ్చరః పాతు భాలం మే సూర్యనందనః |
నేత్రే ఛాయాత్మజః పాతు పాతు కర్ణౌ యమానుజః || 1 ||

నాసాం వైవస్వతః పాతు ముఖం మే భాస్కరః సదా |
స్నిగ్ధకంఠశ్చ మే కంఠం భుజౌ పాతు మహాభుజః || 2 ||

స్కందౌ పాతు శనిశ్చైవ కరో పాతు శుభప్రదః |
వక్షః పాతు యమభ్రాతా కుక్షిం పాత్వసితస్తథా || 3 ||

నాభిం గ్రహపతిః పాతు మందః పాతు కటిం తథా |
ఊరూ మమాంతకః పాతు యమో జానుయుగం తథా || 4 ||

పాదౌ మందగతిః పాతు సర్వాంగం పాతు పిప్పలః |
అంగోపాంగాని సర్వాణి రక్షేన్ మే సూర్యనందనః || 5 ||

ఫలశ్చుతిః

ఇత్యేతత్కవచమ్ దివ్యం పఠేత్సూర్యసుతస్య యః |
న తస్య జాయతే పీడా ప్రీతో భవతి సూర్యజః ||

వ్యయజన్మద్వితీయస్థో మృత్యుస్థానగతోపివా |

కలత్రస్థో గతోవాపి సుప్రీతస్తు సదా శనిః ||

అష్టమస్థో సూర్యసుతే వ్యయే జన్మద్వితీయగే |
కవచం పఠతే నిత్యం న పీడా జాయతే క్వచిత్ ||

ఇత్యేతత్కవచం దివ్యం సౌరేర్యన్నిర్మితం పురా |
ద్వాదశాష్టమజన్మస్థదోషాన్నాశయతే సదా |
జన్మలగ్నస్థితాన్ దోషాన్ సర్వాన్నాశయతే ప్రభుః ||

ఇతి శ్రీ బ్రహ్మాండపురాణే బ్రహ్మనారదసంవాదే శనివజ్రపంజర
కవచం సంపూర్ణమ్ ||

రాహు కవచమ్

ధ్యానమ్

ప్రణమామి సదా రాహుం శూర్పాకారం కిరీటినమ్ |
సైంహికేయం కరాలాస్యం లోకానామభయప్రదమ్ || 1 ||

| అథ రాహు కవచమ్ |

నీలాంబరః శిరః పాతు లలాటం లోకవందితః |
చక్షుషీ పాతు మే రాహుః శ్రోత్రే త్వర్ధశరిరవాన్ || 2 ||

నాసికాం మే ధూమ్రవర్ణః శూలపాణిర్ముఖం మమ |
జిహ్వం మే సింహికాసూనుః కంఠం మే కఠినాంఘ్రికః || 3 ||

భుజంగేశో భుజౌ పాతు నీలమాల్యాంబరః కరో |
పాతు వక్షఃస్థలం మంత్రి పాతు కుక్షిం విధుంతుదః || 4 ||

కటిం మే వికటః పాతు ఊరూ మే సురపూజితః |
స్వర్భానుర్జానునీ పాతు జంఘే మే పాతు జాడ్యహా || 5 ||

గుల్ఫౌ గ్రహపతిః పాతు పాదౌ మే భీషణాకృతిః |
సర్వాణ్యంగాని మే పాతు నీలచందనభూషణః || 6 ||

ఫలశ్చుతిః

రాహోరిదం కవచమృద్ధిదవస్తుదం యో
భక్త్యా పఠత్యనుదినం నియతః శుచిః సన్ |
ప్రాప్నోతి కీర్తిమతులాం శ్రియమృద్ధి-
మాయురారోగ్యమాత్మవిజయం చ హి తత్ప్రసాదాత్ || 7 ||

|| ఇతి శ్రీమహాభారతే ధృతరాష్ట్రసంజయసంవాదే ద్రోణపర్వణి
రాహుకవచం సంపూర్ణమ్ ||
కేతు కవచమ్

ధ్యానం

కేతుం కరాలవదనం చిత్రవర్ణం కిరీటినమ్ |
ప్రణమామి సదా కేతుం ధ్వజాకారం గ్రహేశ్వరమ్ || 1 ||

| అథ కేతు కవచమ్ |

చిత్రవర్ణః శిరః పాతు భాలం ధూమ్రసమద్యుతిః |

పాతు నేత్రే పింగలాక్షః శ్చుతీ మే రక్తలోచనః || 2 ||

ఘ్రాణం పాతు సువర్ణాభశ్చిబుకం సింహికాసుతః |
పాతు కంఠం చ మే కేతుః స్కంధౌ పాతు గ్రహాధిపః || 3 ||

హస్తౌ పాతు సురశ్రేష్ఠః కుక్షిం పాతు మహాగ్రహః |
సింహాసనః కటిం పాతు మధ్యం పాతు మహాసురః || 4 ||

ఊరూ పాతు మహాశీర్షో జానునీ మేఽతికోపనః |
పాతు పాదౌ చ మే క్రూరః సర్వాంగం నరపింగలః || 5 ||

ఫలశ్చుతిః

య ఇదం కవచం దివ్యం సర్వరోగవినాశనమ్ |
సర్వశత్రువినాశం చ ధారణాద్విజయీ భవేత్ || 6 ||

|| ఇతి శ్రీబ్రహ్మాండపురాణే కేతుకవచం సంపూర్ణమ్ ||

నవగ్రహ స్తోత్రమ్

నవగ్రహ ధ్యాన శ్లోకమ్

ఆదిత్యాయ చ సోమాయ మంగళాయ బుధాయ చ |
గురు శుక్ర శనిభ్యశ్చ రాహవే కేతవే నమః ||

రవిః

జపాకుసుమ సంకాశం కాశ్యపేయం మహాద్యుతిమ్ |
తమోఽరిం సర్వ పాపఘ్నం ప్రణతోస్మి దివాకరమ్ ||

చంద్రః

దధిశంఖ తుషారాభం క్షీరార్ణవ సముద్భవమ్ (క్షీరోదార్ణవ
సంభవమ్) |

నమామి శశినం సోమం శంభో-ర్మకుట భూషణమ్ ||

కుజః

ధరణీ గర్భ సంభూతం విద్యుత్కాంతి సమప్రభమ్ |

కుమారం శక్తిహస్తం తం మంగళం ప్రణమామ్యహమ్ ||

బుధః

ప్రియంగు కలికాశ్యామం రూపేణా ప్రతిమం బుధమ్ |

సౌమ్యం సౌమ్య (సత్వ) గుణోపేతం తం బుధం ప్రణమామ్యహమ్
||

గురుః

దేవానాం చ ఋషీణాం చ గురుం కాంచనసన్నిభమ్ |

బుద్ధిమంతం త్రిలోకేశం తం నమామి బృహస్పతిమ్ ||

శుక్రః

హిమకుంద మృణాళాభం దైత్యానం పరమం గురుమ్ |

సర్వశాస్త్ర ప్రవక్తారం భార్గవం ప్రణమామ్యహమ్ ||

శనిః

నీలాంజన సమాభాసం రవిపుత్రం యమాగ్రజమ్ |

ఛాయా మార్తాండ సంభూతం తం నమామి శనైశ్చరమ్ ||

రాహుః

అర్ధకాయం మహావీరం చంద్రాదిత్య విమర్దనమ్ |
సింహికా గర్భ సంభూతం తం రాహుం ప్రణమామ్యహమ్ ||

కేతుః

ఫలాశ పుష్ప సంకాశం తారకాగ్రహమస్తకమ్ |
రౌద్రం రౌద్రాత్మకం ఘోరం తం కేతుం ప్రణమామ్యహమ్ ||

ఫలశ్చుతిః

ఇతి వ్యాస ముఖోద్గీతం యః పఠేత్సు సమాహితః |
దివా వా యది వా రాత్రౌ విఘ్నశాంతి-ర్భవిష్యతి ||

నరనారీ-నృపాణాం చ భవే-ద్దుఃస్వప్న-నాశనమ్ |
ఐశ్వర్యమతులం తేషామారోగ్యం పుష్టి వర్ధనమ్ ||

గ్రహనక్షత్రజాః పీడాస్తస్కరాగ్ని సముద్భవాః |
తాస్సర్వాః ప్రశమం యాంతి వ్యాసో బ్రూతే న సంశయః ||

ఇతి వ్యాస విరచితం నవగ్రహ స్తోత్రం సంపూర్ణమ్ |

నవగ్రహ గాయత్రీ

1. సూర్య గాయత్రి: ఓం భాస్కరాయ విద్మహే
మహాధ్యుతికరాయ ధీమహి తన్నో ఆదిత్యః ప్రచోదయాత్
2. చంద్ర గాయత్రి: ఓం అమృతేశాయ విద్మహే రాత్రిన్చరాయ
ధీమహి తన్న శ్చంద్రః ప్రచోదయాత్.
3. కుజ గాయత్రి: ఓం అంగారకాయ విద్మహే శక్తి హస్తాయ
ధీమహి తన్న: కుజః ప్రచోదయాత్.
4. బుధ గాయత్రి: ఓం చంద్ర సుతాయ విద్మహే సౌమ్య గ్రహాయ
ధీమహి తన్నో బుధః ప్రచోదయాత్.
5. గురు గాయత్రి: ఓం సురాచార్యాయ విద్మహే దేవ పూజ్యాయ
ధీమహి తన్నో గురుః ప్రచోదయాత్
6. శుక్ర గాయత్రి: ఓం భృగువాస జాతాయ విద్మహే
శ్వేతవాహనాయ ధీమహి తన్నో శుక్రః ప్రచోదయాత్
7. శని గాయత్రి: ఓం రవిసుతాయ విద్మహే మందగ్రహాయ
ధీమహి తన్న: శనిః ప్రచోదయాత్
8. రాహు గాయత్రి: ఓం శీర్ష రూపాయ విద్మహే వక్త్ర పందాయ
ధీమహి తన్నో రాహుః ప్రచోదయాత్
9. కేతు గాయత్రి: ఓం తమోగ్రహాయ విద్మహే ధ్వజస్థితాయ
ధీమహి తన్నో కేతుః ప్రచోదయాత్.